

ભાવનગર મહાનગરપાલિકા - ભાવનગર

જાહેરાત ક્રમાંક :- /BMC/૨૦૨૫૨૬/ ૭ ભાવનગર મહાનગરપાલિકા ના “વહિવટી અધિકારી/સુપ્રીટેન્ડન્ટ” સંવર્ગની હાલ ખાલી રહેલ જગ્યાઓ સીધી ભરતીથી ભરવા માટે <http://ojas.gujarat.gov.in> વેબસાઈટ પર તા.૧૮/૧૦/૨૦૨૫, ૦૮:૦૦ કલાક થી તા. ૦૮/૧૧/૨૦૨૫ ૨૩:૫૯ કલાક સુધીમાં ઓન લાઈન ઉમેદવારી ફર્મ કરવા જણાવવામાં આવે છે

સીધી ભરતીથી જગ્યાઓ ભરવાનું માહિતી દર્શાવતું પત્રક.

ક્રમ	જગ્યાનું નામ	ભરવા પાત્ર કુલ જગ્યાઓ
૧	વહિવટી અધિકારી/સુપ્રીટેન્ડન્ટ	૧

૧. શૈક્ષણિક લાયકાત :

- (૧) માન્ય યુનિવર્સિટીના કોઈ પણ વિદ્યાશાખાના ગ્રેજ્યુએટ અથવા સમકક્ષ
- (૨) કોમ્પ્યુટર અંગેનું જ્ઞાન ધરાવતો હોવો જોઈએ.
- (૩) ગુજરાતી અને હિન્દીનું પુરતું જ્ઞાન ધરાવતો હોવો જોઈએ.

૨. પગાર ધોરણ :-

પ્રથમ બે વર્ષનો સમયગાળો પ્રોબેશનનો રહેશે. પ્રોબેશનનો સમયગાળો સંતોષકરક રીતે પૂર્ણ થયેથી સાતમાં પગારપંચ મુજબ પે – મેટ્રિક્સ લેવલ-૮ સ્કેલ ૫૩૧૦૦-૧૬૭૮૦૦માં નિયમિત નિમણૂક મેળવવાને પાત્ર થશે.

૩. ઉંમર :-

અરજી સ્વિકારવાની છેલ્લી તારીખનાં રોજ ઉંમર ૩૫ વર્ષથી વધુ ન હોવી જોઈએ. ભાવનગર મહાનગરપાલિકાના કર્મચારીઓને ઉંમરનો બાદ લાગુ પડશે નહિ. પરંતુ અધિકતમ વયમર્યાદા ૫૮ વર્ષની રહેશે.

૪. વયમર્યાદા:-

- (૧) ૧૮ વર્ષથી ઓછી ઉંમરનો અને ૩૫ વર્ષથી વધુ ઉંમરનો ન હોવો જોઈએ
- (૨) મૂળ ગુજરાતના હોય તેવા અનામત વર્ગના ઉમેદવારો(આર્થિક રીતે નબળા વર્ગ સહિત) તમામ મહિલા વિકલાંગ ઉમેદવારોને ઉપલી વયમર્યાદામાં નિયમોનુસાર નીચે મુજબની છુટછાટ મળવા પાત્ર રહેશે.(ક્રમ નં ૫ ના કોષ્ટકમાં દર્શાવેલ અનામત જગ્યાની વિગતો અનુસાર જે જગ્યા ભરવાપાત્ર છે તે જ અનામત વર્ગના ઉમેદવારોને નિયમાનુસારની છુટછાટ મળવાપત્ર થશે. જેની નોંધ લેશો.)

૧. સામાન્ય મહિલા ઉમેદવારોને	૫ વર્ષ
૨. અનામત વર્ગના પુરૂષ ઉમેદવારોને	૫ વર્ષ
૩. અનામત વર્ગના મહિલા ઉમેદવારોને	૧૦ વર્ષ
૪. સામાન્ય વર્ગના વિકલાંગ પુરૂષ ઉમેદવારોને	૦૫ વર્ષ
૫. સામાન્ય વર્ગના વિકલાંગ મહિલા ઉમેદવારોને	૧૦ વર્ષ
૬. અનામત વર્ગના વિકલાંગ પુરૂષ ઉમેદવારોને	૧૦ વર્ષ
૭. અનામત વર્ગના વિકલાંગ મહિલા ઉમેદવારોને	૧૫ વર્ષ

૮. માજી સૈનિક ઉમેદવાર માટે :-

- (૧) માજી સૈનિક ઉમેદવારોને ઉપલી વયમર્યાદામાં સરકારશ્રીના ધારાધોરણ મુજબ છુટછાટ મળવાપાત્ર છે.
- (૨) ઉમેદવાર પોતે જ માજી સૈનિક હોવા જોઈએ, માજી સૈનિક ઉમેદવારોએ અરજીપત્રકમાં તથા પરિશિષ્ટમાં માજી સૈનિક તરીકે ફરજ બજાવ્યાના સમયગાળાની વિગતો આપવાની રહેશે. માજી સૈનિક ઉમેદવારે જિલ્લા સૈનિક કલ્યાણ અને પુનઃવસવાટ કચેરી દ્વારા નિયત નમુના મુજબનું કાયદા દ્વારા અધિકૃત કરેલ અધિકારીની સહિવાળું, સશસ્ત્રદળોમાં ઉમેદવારના નોકરીના સમયગાળા દર્શાવતું પ્રમાણપત્ર ભાવનગર મહાનગરપાલિકા સમક્ષ માંગણી થયેથી રજૂ કરવાનું રહેશે. જો ઉમેદવારે તેની ઓનલાઈન અરજીમાં માજી સૈનિક કેટેગરીમાં ક્લીક કરેલ હોય અને ભવિષ્યમાં ભાવનગર મહાનગરપાલિકા દ્વારા માંગણી કરાય ત્યારે જો ઉમેદવાર માજી સૈનિક તરીકેના અધિકૃત આધાર પુરાવારજી કરવામાં નિષ્ફળ જાય તેવા સંજોગોમાં ઉમેદવારનો માજી સૈનિક તરીકે નોકરી મેળવવા અંગેનો હક્કદાવો ધ્યાને લેવામાં આવશે નહીં અને માજી સૈનિક માટે ઠરાવેલ મેરીટ અન્વયે પસંદગી થયેલ હશે તો પસંદગી / નિમણૂક રદ કરવામાં આવશે. જેની ઉમેદવારે નોંધ લેવી.
- (૩) તમામ કેટેગરીના ઉમેદવારોને ઉપલી વયમર્યાદામાં મળવાપાત્ર છુટછાટ સાથેની ઉંમર નિયત, તારીખે કોઈપણ સંજોગોમાં ૪૫ વર્ષ કરતાં વધવી જોઈએ નહીં.
- (૪) તમામ ઉમેદવારોના કિસ્સામાં વય મર્યાદા, શૈક્ષણિક લાયકાત, અનુભવ અને નોન કિમિલિયરસર્ટિફિકેટ અરજી કરવાની છેલ્લી તારીખની સ્થિતિએ ધ્યાનમાં લેવામાં આવશે.

નોંધ :-

- (૧) અનામત કક્ષાના ઉમેદવારો બિનઅનામત જગ્યા માટે અરજી કરી શકશે પરંતુ તેમને પસંદગી માટેના ધોરણો બિનઅનામત કક્ષાના લાગુ પડશે.
- (૨) ઉંમર અરજી સ્વીકારવાની છેલ્લી તારીખના રોજની ગણવામાં આવશે.

૫. અનામત જગ્યાઓની વિગત

કુલ જગ્યા	બિન અનામત		આર્થિક રીતે પછાત વર્ગ		અનુસુચિત જાતિ		અનુસુચિત જનજાતિ		સામાજિક અને શૈક્ષણિક રીતે પછાત વર્ગ	
	સામાન્ય	મહિલા	સામાન્ય	મહિલા	સામાન્ય	મહિલા	સામાન્ય	મહિલા	સામાન્ય	મહિલા
૧	૧	૦	૦	૦	૦	૦	૦	૦	૦	૦

- સરકારશ્રીની સ્થાયી પ્રવર્તમાન સુચનાઓ મુજબ આ સંવર્ગની કુલ ખાલી જગ્યાઓ પૈકી અનુસુચિત જાતિ (S.C.), અનુસુચિત જનજાતિ (S.T.), સા.શૈ.પ.વર્ગ(S.E.B.C.) અને આર્થિક રીતે પછાત વર્ગ (E.W.S) અનામત રાખવામાં આવશે.
- તદઉપરાંત (અ) માજી સૈનિક માટે જે-તે કેટેગરીમાં ૧૦ ટકા જગ્યાઓ અને (બ) શારીરિક અશક્તતા ધરાવતા ઉમેદવારો માટે ૩ ટકા જગ્યાઓ અનામત રાખવામાં આવશે.
- ઉપરોક્ત કેટેગરીનાં ઉમેદવારોને સરકારશ્રીના નિયમાનુસાર ઉંમરમાં છૂટછાટ મળવાપાત્ર થશે.

(૧) મહિલા ઉમેદવારો માટે :-

- જાહેરાતમાં જે તે કેટેગરીમાં કુલ જગ્યાઓ પૈકી મહિલા ઉમેદવારો માટે ૩૩ ટકા અનામત હોય ત્યારે મહિલા ઉમેદવારોની અનામત જગ્યાઓ સિવાય બાકી રહેલી જગ્યાઓ ફક્ત પુરૂષ ઉમેદવારો માટે અનામત છે તેમ ગણાવાનું નથી, આ જગ્યાઓ ઉપર પુરૂષ તેમજ મહિલા ઉમેદવારોની પસંદગી પુરૂષ ઉમેદવાર માટે ઠરાવેલ મેરીટ ના ધોરણે વિચારણા થઈ શકે છે. આ જાહેરાત અન્યથા પુરૂષ તેમજ મહિલા ઉમેદવારો અરજી કરી શકે છે. (દા.ત. કુલ ૧૦ જગ્યાઓ પૈકી ૦૩ જગ્યા મહિલા ઉમેદવારો માટે અનામત છે પરંતુ બાકી રહેલી ૦૭ જગ્યા સામે મહિલા ઉમેદવાર, પુરૂષ ઉમેદવાર માટે ઠરાવેલ મેરીટના ધોરણે પણ પસંદગી પામી શકે છે.)
- મહિલા અનામત જગ્યાઓ માટે લાયક મહિલા ઉમેદવાર ઉપલબ્ધ નહીં થાય તો, તે જગ્યા સંબંધિત કેટેગરી (જનરલ, એસ.સી, એસ.ટી, એસ.ઈ.બી.સી., ઈ.ડબલ્યુ.એસ.) ના પુરૂષ ઉમેદવારથી ભરવામાં આવશે.

(૨) વિધવા ઉમેદવારો માટે :-

- (૧) ઉમેદવાર વિધવા હોય તો અરજીપત્રકમાં તે કોલમ સામે હા અવશ્ય લખવું અન્યથા લાગુ પડતું નથી એમ દર્શાવવું
- (૨) વિધવા ઉમેદવારે જો પુનઃલગ્ન કરેલ હોય તો અરજીપત્રકમાં તે કોલમ સામે હા અવશ્ય લખવું અન્યથા લાગુ પડતું નથી એમ દર્શાવવું
- (૩) વિધવા ઉમેદવારે પુનઃલગ્ન કરેલ ન હોય અને વિધવા ઉમેદવાર તરીકે લાભ મેળવવા ઇચ્છતા હોય તો, ઉમેદવારે નિમાણુંક સતાધિકારી/ભાવનગર મહાનગરપાલિકા સમક્ષ પ્રમાણપત્ર ચકાસણી સમયે પુનઃલગ્ન કરેલ નથી તેવું એફીડિવિટ અચુક રજૂ કરવાનું રહેશે.
- (૪) વિધવા ઉમેદવારને સરકારશ્રીની પ્રવર્તમાન જોગવાઈ મુજબ લેખિત પરીક્ષામાં તેઓએ મેળવેલ કુલ ગુણના પાંચ ટકા ગુણ ઉમેરવામાં આવશે.
- (૫) કોઈપણ મહિલા ઉમેદવાર જાહેરાત માટે અરજી કરે તે સમયે વિધવા ન હોય, પરંતુ અરજી કર્યા બાદ અથવા જાહેરાત પ્રસિધ્ધ થયાની છેલ્લી તારીખ વીતી ગયા બાદ અથવા ભરતી પ્રક્રિયાના કોઈપણ તબક્કે વિધવા બને અને તે અંગે જરૂરી દસ્તાવેજ પુરાવાઓ રજૂ કરે તો તેની રજુઆત મળ્યા તારીખ પછીના ભરતી પ્રક્રિયાના જે પણ તબક્કા બાકી હોય તે તબક્કાથી જ તેવા મહિલા ઉમેદવારોને વિધવા મહિલા ઉમેદવાર તરીકેના લાભ આપવામાં આવશે.

(૩) માજી સૈનિક ઉમેદવારો માટે :-

- ઉમેદવાર પોતે જ માજી સૈનિક હોવા જોઈએ.
- માજી સૈનિક માટે નિયમાનુસાર ૧૦% જગ્યા અનામત છે. માજી સૈનિક કેટેગરીમાં પસંદ થયેલ ઉમેદવારોને તેઓની સંબંધિત જે તે કેટેગરી (જનરલ, એસ.સી, એસ.ટી, એસ.ઈ.બી.સી.ઈ.ડબલ્યુ.એસ.) સામે સરભર કરવામાં આવશે માજી સૈનિકની અનામત જગ્યાઓ માટે લાયક માજી સૈનિક ઉમેદવાર નહીં મળે તો તે જગ્યા જે તે કેટેગરીનાં અન્ય લાયક ઉમેદવારથી ભરવામાં આવશે.

(૪) શારીરિક અશક્તતા ધરાવતા ઉમેદવારો માટે :-

- શારીરિક અશક્તતા ધરાવતા ઉમેદવારોની અનામત રાખેલ જગ્યાઓ સામે પસંદગી પામેલ ઉમેદવારને જે તે કેટેગરી સામે સરભર કરવામાં આવશે. શારીરિક અશક્ત વ્યક્તિઓ માટે જગ્યાઓ અનામત રાખવા બાબતે નીચે મુજબની જોગવાઈ થયેલ છે.

ક્રમ	કુલ જગ્યાઓ	દિવ્યાંગ માટે અનામત જગ્યાઓ	દિવ્યાંગનનો પ્રકાર			
			અંધ અથવા ઓછી દ્રષ્ટી	બધિર અને સાંભળનાર ઓછું	મગજનો લકવો સહિત હલનચલનની દિવ્યાંગતા, રક્તચિત્ત માંથી સાજ થયેલ વામનતામ,એસિડ એટેકનો ભોગ બનેલ અને નબળા સ્નાયુ	સ્વલીનતા બૌદ્ધિક દિવ્યાંગતા, ખાસ વિષય શીખવાની અક્ષમતા અને માનસિક બિમારી - D અને (A) થી (D) હેઠળના વ્યક્તિમાંથી એક કરતા વધારે પ્રકારની દિવ્યાંગતા - E
૧	૧	૦	D,HH	OA, OL, BL, BA, CP, OAL, LC, Dw, AAV, MDy, BLOA, BLA	MI	MD involving A to D

- શારીરિક અશક્તતા ધરાવતા ઉમેદવારોએ અરજીપત્રકમાં ચોક્કસ માહિતી આપવાની રહેશે.
- ૪૦ ટકા કે તેથી વધુ અને ૭૫ ટકા કે તેથી ઓછી શારીરિક અશક્તતા ધરાવતા હોય તેવા ઉમેદવારોને જ શારીરિક અશક્તતાનો લાભ મળવાપાત્ર રહેશે શારીરિક અશક્તતાનો લાભ મેળવવા ઇચ્છતા ઉમેદવારે (૧) શ્રવણની ખામી (૨) હલનચલન અશક્તતા અથવા મગજનો લકવો તે પૈકીની કઈ શારીરિક અશક્તતા છે તે સ્પષ્ટ દર્શાવવું.
- શારીરિક અશક્તતા ધરાવતા ઉમેદવાર માટે સામાન્ય વહીવટ વિભાગનાતા.૦૧-૧૨-૨૦૦૮ના પરીપત્ર ક્રમાંક :- પરચ/૧૦૨૦૦૮/૪૬૮૫૪૦/ગ-૨ થી નિયત થયેલ નમુનામાં સરકારી હોસ્પીટલના સુપ્રિટેન્ડેન્ટ/સિવિલ સર્જન /મેડીકલ બોર્ડ દ્વારા આપવામાં આવેલ પ્રમાણપત્ર જ માન્ય ગણવામાં આવશે. તેમજ આ અસલ પ્રમાણપત્ર નિમણૂક અધિકારી/ ભાવનગર મહાનગરપાલિકા સમક્ષ રજુ કરવામાં નહિ આવે, તેવા કિસ્સામાં જે તે ઉમેદવારને શારીરિક અશક્ત ઉમેદવાર તરીકેનો લાભ મળવા પાત્ર થશે નહિ અને પસંદગી / નિમણૂક રદ કરવામાં આવશે. શારીરિક અશક્તતા ધરાવતા ઉમેદવારે ઓનલાઈન અરજીમાં અશક્તતા પ્રકાર, પ્રમાણપત્ર નંબર અને તારીખ યોગ્ય કોલમમાં અચૂક દર્શાવવાના રહેશે.
- શારીરિક અશક્તતાની જગ્યા જે તે કેટેગરીની જગ્યા સામે સરભર કરવામાં આવશે. જો શારીરિક અશક્તતાના કિસ્સામાં જે તે કેટેગરી માટે નિયમાનુસાર અનામત રાખવામાં આવેલ જગ્યાઓ સામે લાયક ઉમેદવાર ઉપલબ્ધ નહિ થાય તેવા કિસ્સામાં તે જગ્યાઓ જે તે કેટેગરીના અન્ય ઉમેદવારોથી ભરવામાં આવશે.

(૫) સામાજિક અને શૈક્ષણિક પછાત વર્ગના ઉમેદવારો માટે :-

- સામાજિક અને શૈક્ષણિક પછાત વર્ગના ઉમેદવારોએ ઉન્નત વર્ગમાં સમાવેશ ન થતો હોવા અંગેનું સામાજિક ન્યાય અને અધિકારિતા વિભાગના તા.૦૬-૦૨-૧૯૮૬ ના ઠરાવથી નિયત થયેલ પરીશિષ્ટ - (ક) મુજબનું અથવા ઉક્ત વિભાગના તા.૨૭-૦૪-૨૦૧૦ ના ઠરાવથી નિયત કરાયેલ ગુજરાતી નમૂના પરીશિષ્ટ-૪ મુજબનું પ્રમાણપત્ર રજુ કરવાનું રહેશે.
- તારીખ ૦૧-૦૪-૨૦૨૩ ના રોજ કે ત્યારબાદ ઇસ્તુ થયેલ ઉન્નત વર્ગમાં સમાવેશ ન થતો હોવા અંગેના પ્રમાણપત્રની મહત્તમ અવધિ ઇસ્તુ થયા વર્ષ સહિત ત્રણ નાણાકીય વર્ષની રહેશે. પરંતુ આવું પ્રમાણપત્ર ઓનલાઈન અરજી કરવાની છેલ્લી તારીખ સુધીમાં ઇસ્તુ થયેલ હોવું જોઈએ.

(૬) કોમ્પ્યુટરની જાણકારી :-

ઉમેદવાર રાજ્ય સરકારના સામાન્ય વહીવટ વિભાગના તા-૧૩/૮/૨૦૦૮ ના સરકારી ઠરાવ નં.સીઆરઆર-૧૦-૨૦૦૭-૧૨૦૩ ૨૦-ગ-૫ , થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝીકનોલેજ ધરાવતા હોવા અંગેનું કોઈપણ માન્ય તાલીમી સંસ્થાનું પ્રમાણપત્ર / માર્કશીટ ધરાવતા હોવા જોઈએ અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઈપણ ડીપ્લોમા/ડીગ્રી કે સર્ટીફિકેટ કોર્સ કરેલ હોય તેવા પ્રમાણપત્રો અથવા ડીગ્રી કે ડીપ્લોમાં અભ્યાસક્રમમાં કોમ્પ્યુટર એક વિષય તરીકે હોય તેવા પ્રમાણપત્રો અથવા ધોરણ-૧૦ અથવા ધોરણ-૧૨ ની પરીક્ષા કોમ્પ્યુટરના વિષય સાથે પાસ કરેલ હોય તેવા પ્રમાણપત્રો ધરાવતા હોવા જોઈશે. આ તબક્કે આવું પ્રમાણપત્ર ન ધરાવતા ઉમેદવારો પણ અરજી કરી શકશે, પરંતુ આવા ઉમેદવારોએ નિમણૂક સત્તાધિકારી સમક્ષ કોમ્પ્યુટરના બેઝીક નોલેજની પરીક્ષા પાસ કર્યાનું આવું પ્રમાણપત્ર નિમણૂક મેળવતા પહેલા અચૂક રજુ કરવાનું રહેશે. અન્યથા નિમણૂક મેળવવાને પાત્ર થશે નહિ.તેમજ નિમણૂક સત્તાધિકારી/ ભાવનગર મહાનગરપાલિકા આવા કિસ્સામાં ઉમેદવારોની પસંદગી રદ કરશે.

જાહેરાતની સામાન્ય જોગવાઈ

૧. નાગરિકત્વ:-

➤ ઉમેદવાર,

- (ક) ભારતનો નાગરિક હોય અથવા
- (ખ) નેપાળનો પ્રજાજન હોય અથવા
- (ગ) ભુતાનનો પ્રજાજન હોય અથવા
- (ઘ) મુળ ભારતની વ્યક્તિ હોય,

અને ભારતમાં કાયમી વસવાટ કરવાના ઈરાદાથી પાકિસ્તાન, મ્યાનમાર, શ્રીલંકા, કેન્યા, યુગાન્ડા જેવા પૂર્વ આફ્રિકાના દેશો, ટાન્ઝાનિયાનો સંયુક્ત પ્રજાસત્તાક, (અગાઉ ટાન્ગાનિકા અને ઝાંઝીબાર,) જામ્બીયા, મલાવી, ઝેર, ઈથોપીયા અને વિયેટનામમાંથી સ્થળાંતર કરીને આવી હોય.

પરંતુ (ખ)(ગ)(ઘ) વર્ગ હેઠળ આવતા ઉમેદવારના કિસ્સામાં સરકારે પાત્રતા પ્રમાણપત્ર આપેલ હોવું જોઈએ

નોંધ :- જે ઉમેદવારના કિસ્સામાં પાત્રતા પ્રમાણપત્ર જરૂરી હોય તેવા ઉમેદવારનું અરજીપત્રક ભાવનગર મહાનગરપાલિકા વિચારણામાં લેશે અને જો નિમણૂક માટે તેમના નામની ભલામણ કરવામાં આવશે તો નિયમાનુસાર તેમના કિસ્સામાં પાત્રતા પ્રમાણપત્ર ઉમેદવાર દ્વારા રજૂ થવાની શરતે કામચલાઉ નિમણૂક આપશે.

૨. ભરેલા અરજીપત્રક:-

- (૧) જો એક કરતાં વધુ જાહેરાત માટે અરજી કરવાની હોય તો દરેક જાહેરાત માટે અલગ અલગ અરજી કરવાની રહેશે અને પ્રત્યેક અરજી સાથે બીન અનામત વર્ગ માટે નિયત રૂ.૫૦૦/- તથા અનામત વર્ગના ઉમેદવારે રૂ.૨૫૦/- ફી ભરવાની રહેશે.
- (૨) અરજી ફી વગરની અગ્રિમ નકલ વિચારણામાં લેવામાં આવશે નહીં.
- (૩) ડોક્યુમેન્ટ વેરીફિકેશન વખતે ઉમેદવારે ઓનલાઈન અરજીપત્રકમાં જણાવ્યા મુજબની શૈક્ષણિક લાયકાત માન્ય યુનિવર્સિટી/સંસ્થાની માર્કશીટ (બધા જ વર્ષો/સેમેસ્ટર)ના અસલ પ્રમાણપત્રો તથા તેની સ્વપ્રમાણિત નકલ રજૂ કરવાની રહેશે. તેમજ અનુભવ અંગેના પ્રમાણપત્રો પણ રજૂ કરવાના રહેશે. કોલેજના આચાર્ય દ્વારા અપાયેલ પ્રમાણપત્ર માન્ય ગણવામાં આવશે નહીં.
- (૪) જાહેરાતમાં મહિલા ઉમેદવારો માટે જગ્યા અનામત ના હોય તો પણ જે તે કેટેગરીમાં મહિલા ઉમેદવારો અરજી કરી શકે છે.
- (૫) કોઈપણ સંજોગોમાં અરજી ફી પરત મળવા પાત્ર નથી.

૩. શૈક્ષણિક લાયકાત:-

- (૧) ઉમેદવાર જાહેરાતમાં દર્શાવેલ શૈક્ષણિક લાયકાત અરજી સ્વીકારવાની છેલ્લી તારીખના રોજ ધરાવતા હોવા જોઈએ.
- (૨) ઉમેદવારે શૈક્ષણિક લાયકાત માન્ય યુનિવર્સિટી/સંસ્થામાંથી મેળવેલ હોવી જોઈએ.
- (૩) ડોક્યુમેન્ટ વેરીફિકેશન વખતે ઉમેદવારે ઓનલાઈન અરજીપત્રકમાં જણાવ્યા મુજબની શૈક્ષણિક લાયકાત માન્ય યુનિવર્સિટી/સંસ્થાની માર્કશીટ (બધા જ વર્ષો/સેમેસ્ટર) ની સ્વયં પ્રમાણિત નકલ રજૂ કરવાની રહેશે. કોલેજના આચાર્ય દ્વારા અપાયેલ પ્રમાણપત્ર માન્ય ગણવામાં આવશે નહીં.
- (૪) શૈક્ષણિક લાયકાત કામચલાઉ ધોરણે માન્ય રાખવી તેવો ઉમેદવારનો હક્ક દાવો સ્વીકારવામાં આવશે નહીં.
- (૫) જાહેરાતમાં દર્શાવેલ લાયકાતની સમકક્ષ લાયકાત ઉમેદવાર ધરાવે છે, તેવો તેમનો હક્ક દાવો હોય તો આવા ઉમેદવારે સમકક્ષતા પ્રસ્થાપિત કરતા આદેશો/અધિકૃતતાની વિગતો આપવાની રહેશે.

૪. ના વાંધા પ્રમાણપત્ર:-

- (૧) ગુજરાત સરકારના સરકારી / અર્ધસરકારી / સરકાર હસ્તકના કોર્પોરેશન / કંપનીઓમાં સેવા બજાવતા અધિકારીઓ/ કર્મચારીઓ ભાવનગર મહાનગરપાલિકાની જાહેરાતના સંદર્ભમાં બારોબાર ઓનલાઈન અરજી કરી શકશે અને તેની જાણ ઉમેદવારે પોતાના વિભાગ/ ખાતા /કચેરીને અરજી કર્યાની તારીખથી દિ-૭ માં અચૂક કરવાની રહેશે. જો ઉમેદવારના નિયોક્તા તરફથી અરજી મોકલવાની છેલ્લી તારીખ બાદ ૩૦ દિવસમાં અરજી કરવાની પરવાનગી નહીં આપવાની જાણ કરવામાં આવશે તો તેઓની અરજી નામંજૂર કરી ઉમેદવારી રદ કરવામાં આવશે.
- (૨) ઉમેદવારે સક્ષમ અધિકારી દ્વારા આપવામાં આવેલ ના વાંધા પ્રમાણપત્ર રજૂ કરવાનું રહેશે.

૫. ગેરલાયક ઉમેદવાર :-

- (૧) ભાવનગર મહાનગરપાલિકા કે અન્ય મહાનગરપાલિકા અથવા અન્ય સરકારી / અર્ધ સરકારી / સરકાર હસ્તકની સંસ્થાઓ દ્વારા ઉમેદવાર ક્યારેય પણ ગેરલાયક ઠરાવેલા હોય તો તેની વિગત અરજી પત્રકમાં આપવાની રહેશે. જો ઉમેદવારનો ગેરલાયકીનો સમય ગાળો ચાલુ હશે તો આવા ઉમેદવારની અરજી રદ થવાને પાત્ર બનશે.
- (૨) ફરજિયાત નિવૃત્તિ, રુખસદ, બરતરફ :-
અગાઉ ઉમેદવારને સરકારી સેવા / સરકાર હસ્તક ની કંપની કે બોર્ડ કોર્પોરેશન માંથી ક્યારેય પણ ફરજિયાત નિવૃત્તિ, રુખસદ કે બરતરફ કરવામાં આવેલ હોયતો અરજીપત્રકમાં તેની વિગત આપવાની રહેશે. નિમણૂક મળ્યા બાદ આ બાબત ધ્યાન ઉપર આવશે તો નિમણૂક રદ કરવામાં આવશે.

૬. અગત્યની જોગવાઈ:-

- (૧) ભાવનગર મહાનગરપાલિકાની પસંદગી સમિતિને જરૂર જણાયે ખરેખર ભરવાપાત્ર જગ્યાઓની સંખ્યા અને આવેલ કુલ અરજીઓની સંખ્યા ધ્યાને રાખી જે યોગ્ય જણાશે તેવી કટ ઓફ ટકાવારી નક્કી કરી મેરીટલીસ્ટ તૈયાર કરી, ફક્ત શોર્ટલિસ્ટેડ ઉમેદવારો ને લેખિત પરીક્ષા અગર મૌખિક કસોટી માટે કોલ લેટર ઇસ્યુ કરશે તેમજ જરૂર જણાયે આ શોર્ટલિસ્ટેડ ઉમેદવારો ને તેઓના અસલ પ્રમાણપત્રો તેમજ અન્ય આનુષંગિક આધારોની ચકાસણી કરવા માટે જાણ કરવામાં આવશે ફાઈનલ મેરીટ લિસ્ટ મૂળભૂત લેખિત પરીક્ષા અગર મૌખિક કસોટી માં મળેલ માર્ક્સની ટકાવારીને આધારે તૈયાર કરવામાં આવશે.
અરજીની સંખ્યાને ધ્યાને લઈ લેખિત પરીક્ષા કે મૌખિક કસોટી લેવા અંગે ભાવનગર મહાનગરપાલિકાની પસંદગી સમિતિ દ્વારા નિર્ણય લેવામાં આવશે જે તમામને બંધનકર્તા રહેશે.
- (૨) વહિવટી અધિકારી/સુપ્રીટેન્ડન્ટની જગ્યા માટે મૂળભૂત લાયકાતની ટકાવારીને આધારે લેખિત પરીક્ષા/મૌખિક કસોટી માટે મેરીટ લીસ્ટ તૈયાર કરવામાં આવશે અને ૧ જગ્યા ભરવાપાત્ર હોય તેની સામે પસંદગી સમિતિ દ્વારા નક્કી કરવામાં આવે તેટલા ઉમેદવારોને લેખિત કસોટી અગર મૌખિક કસોટી માટે કોલ લેટર ઇસ્યુ કરવામાં આવશે. મેરીટ લીસ્ટ તૈયાર કરતા સમયે અંતિમ ક્રમે આવતા સમાન ગુણવાળા તમામ ઉમેદવારોને લેખિત પરીક્ષા અગર મૌખિક કસોટી માટે કોલ લેટર ઇસ્યુ કરવામાં આવશે.
- (૩) અન્ય સરકારી/અર્ધસરકારી સંસ્થામાં ફરજ બજાવતાં ઉમેદવારો જો ઉક્ત જગ્યાએ પસંદગી પામશે તો તેઓએ મૂળ જગ્યાએથી રાજીનામું આપ્યા બાદ જ નિમાણકની જગ્યાએ હાજર થવાનું રહેશે તેમજ તેઓની અગાઉની બજાવેલ ફરજનો સમયગાળો નિયમબદ્ધ કરી શકાશે નહીં/ ગણતરીમાં લેવામાં આવશે નહીં.
- (૪) પસંદગી સમિતિ દ્વારા નિયત થયા મુજબ જો લેખિત પરીક્ષા અને મૌખિક કસોટી એમ બન્ને લેવાનું નક્કી થાય તો ફાઈનલ મેરીટ લિસ્ટ તૈયાર કરતી વખતે લેખિત પરીક્ષાના ૮૦% અને મૌખિક કસોટીના ૧૦% પરીણામ મુજબનું વેઈટેજ ગણવામાં આવશે.
- (૫) ઓનલાઈન અરજી કરતા ઉમેદવારોએ અરજી ફોર્મમાં ભરવામાં આવેલ માહિતી / વિગતોમાં કોઈ ભુલ કે ક્ષતી કરવામાં આવેલ હશે તો તે અરજી રદ ગણવામાં આવશે અને આ બાબતે કોઈ રજુઆત ધ્યાને લેવામાં આવશે નહીં.
- (૬) યુનિવર્સિટી અથવા કોઈ સંસ્થા માર્ક્સ ટકાવારીને બદલે CPI / CGPA / SGPA / OGPA / ગ્રેડ દર્શાવતી હોય, તો તેવા કિસ્સામાં ઉમેદવારે તે માર્ક્સને યુનિવર્સિટી અથવા સંસ્થાના માન્ય સુત્રમાં ટકાવારીમાં ગણતરી કરી અરજી ફોર્મમાં ટકાવારીજ દર્શાવવાની રહેશે. જો કોઈ ઉમેદવાર અરજી ફોર્મમાં CPI / CGPA / SGPA / OGPA / ગ્રેડ દર્શાવશે તો તેઓની અરજી ધ્યાને લેવામાં આવશે નહિ, જેની ઉમેદવારોએ ખાસ નોંધ લેવી.
- (૭) પસંદગી પામનાર ઉમેદવારે મહાનગરપાલિકા દ્વારા નિયત કરાયેલ બોન્ડ/સંમતીપત્રક આપવાના રહેશે

૭. લેખિતપરીક્ષા/મૌખિક કસોટી :-

- (૧) લેખિત પરીક્ષા અગર મૌખિક કસોટીમાં ઉમેદવારે પોતાના ખર્ચે ઉપસ્થિત થવાનું રહેશે .
- (૨) લેખિત પરીક્ષાનું માધ્યમ જગ્યાની મુળ શૈક્ષણિક લાયકાતના કોર્ષને અનુરૂપ મહાનગરપાલિકા દ્વારા નક્કી કરવામાં આવશે અન્યથા ગુજરાતી રહેશે(અંગ્રેજી વિષયના પ્રશ્નોનું માધ્યમ અંગ્રેજી રહેશે.).
- (૩) આ સર્વગ્રાંભીય ભરતી માટેની સ્પર્ધાત્મક પરીક્ષાના કિસ્સામાં અથવા સીધી પસંદગીથી ભરતીના કિસ્સામાં પ્રતિક્ષા યાદીની મુદત બે વર્ષ અથવા તો તે પછીની પરીક્ષાનું પરિણામ જાહેર થાય તે બે પૈકી જે વહેલું હોય તેના આગલા દિવસ સુધી (કચેરી સમય સુધી જ) અમલમાં રહેશે.
- (૩) ઉપરોક્ત દર્શાવેલ જગ્યાની સંખ્યામાં ફેરફાર કરવાનો કમિશનર, મહાનગરપાલિકા, ભાવનગરને અબાધિત અધિકાર રહેશે.
- (૪) અરજીની સંખ્યાને ધ્યાને લઈ લેખિત પરીક્ષા કે મૌખિક કસોટી લેવા અંગે ભાવનગર મહાનગરપાલિકાની પસંદગી સમિતિ દ્વારા નિર્ણય લેવામાં આવશે જે તમામને બંધનકર્તા રહેશે.
- (૫) જાહેરાતની જોગવાઈઓના અર્થઘટન અને આ ભરતી પ્રક્રિયા બાબતે કમિશનર, ભાવનગર મહાનગરપાલિકાનો નિર્ણય આખરી અને તમામને બંધનકર્તા રહેશે.

કમિશનર
ભાવનગર મહાનગરપાલિકા,
ભાવનગર

Online અરજી કરવાની તથા અરજી ફી ભરવાની રીત:

આ જાહેરાતના સંદર્ભમાં ભાવનગર મહાનગરપાલિકા દ્વારા ઓન લાઈન અરજી જ સ્વીકારવામાં આવશે. ઉમેદવાર

તા.૧૮/૧૦/૨૦૨૫, ૦૯:૦૦ કલાક થી તા. ૦૮/૧૧/૨૦૨૫ ૨૩:૫૯ કલાક સુધીમાં <http://ojas.gujarat.gov.in> પર અરજી પત્રક ભરી શકશે. ઉમેદવારે અરજી કરવા માટે નીચે મુજબના Steps (૧) થી (૧૫) અનુસરવાના રહેશે. Confirmation Number મળ્યા પછી જ અરજી માન્ય ગણાશે.

નોંધ- આ વિગતો માત્ર ઉમેદવારના માર્ગદર્શન માટે છે.

(૧) સૌ પ્રથમ <http://ojas.gujarat.gov.in> પર જવું.

(૨) Apply Online Click કરવું.

આ પ્રમાણે click કરવાથી (૧) More Details તથા (૨) Apply Now બટન દેખાશે. સૌપ્રથમ More Details પર click કરીને જાહેરાતની બધી જ વિગતોનો અભ્યાસ ઉમેદવારોએ કરવો. અને ત્યારબાદ Apply Now બટન click કરવું.

(૩) વહિવટી અધિકારી/સુપ્રીટેન્ડન્ટ ઉપર click કરવાથી જગ્યાની વિગતો મળશે.

(૪) તેની નીચે Apply Now પર click કરવાથી Application Format દેખાશે. Application Format માં સૌપ્રથમ

“personal Details” ઉમેદવારે ભરવી. (અહીં લાલ ફુદરડી (*) નિશાની હોય તેની વિગતો ફરજિયાત ભરવાની રહેશે.)

“personal Details” માં જ્યાં Mobile Number અને email ID માંગ્યા છે, તેની વિગત લખવી જેથી જરૂર જણાયે ભાવનગર મહાનગરપાલિકા ઉમેદવારનો સંપર્ક કરી શકે.

(૫) Personal Details ભરાયા બાદ Educational Details ભરવા માટે Educational Details પર Click કરવું અને પોતાની શૈક્ષણિક વિગતો ભરવી.

(૬) Additional Qualification પર “click” કરી Additional Qualification ભરવી.

(૭) Experience Details પર “click” કરવું અને Experience Details ભરવી. વધુ Experience ઉમેરવા માગતા હોવ તો Add. More Exp. પર “click” કરી Details ભરવી.

(૮) Additional Information પર “click” કરી ત્યાં માહિતી ભરવી. જો વધારાનો અનુભવ ojas Module માં સમાવિષ્ટ ન થતો હોય, તો સાદા કાગળ પર ojasમાં જણાવ્યા મુજબના અનુભવના કોઠા પ્રમાણે આપે વધારાના અનુભવની વિગત ઉમેરીને મોકલવી.

(૯) તેની નીચે “self-Declaration” માં Yes/ No પર click કરવું.

(૧૦) હવે save પર “click” કરવાથી તમારો Data Save થશે. અહિં ઉમેદવારનો Application Number generate થશે.

(૧૧) જો આપની અરજીપત્રકમાં કોઈ સુધારા-વધારા કરવાના હોય તો Edit Applicationમાં જઈને કરી શકાશે, આ સુવિધા અરજી Confirm કરતાં પહેલા ઉપલબ્ધ છે. એક વખત અરજી Confirm થઈ ગયા પછી/બાદ આ સુવિધા ઉપલબ્ધ રહેશે નહિં.

(૧૨) હવે પેજના ઉપરના ભાગમાં Upload Photo પર Click કરો અહિં તમારો Application Number Type કરો અને તમારી Birth Date Type કરો. ત્યારબાદ ok પર click કરો. અહિં Photo અને Signature Upload કરવાના છે. (ફોટાનું માપ 5 સે.મી. ઉંચાઈ અને 3.6 સે.મી. પહોળાઈ અને Signature નું માપ 2.5 સે.મી. ઉંચાઈ અને 7.5 સે.મી પહોળાઈ રાખવી) (Photo અને Signature upload કરવા સૌ પ્રથમ તમારો Photo અને Signature .jpg Formatમાં (15KB) સાર્થક થી વધારે નહિં તે રીતે Computer માં હોવા જોઈએ.) “Browse” Button પર click કરો હવે Choose File ના સ્ક્રીનમાંથી જે ફાઈલમાં .jpg Format માં તમારો Photo Store થયેલ છે તે ફાઈલને ત્યાંથી Select કરો અને “open” Button પર click કરો હવે બાજુમાં તમારો Photo દેખાશે. હવે આજ રીતે Signature પણ upload કરવાની રહેશે.

(૧૩) હવે પેજના ઉપરના ભાગમાં “Confirm Application” પર Click કરો અને “Application Number “તથા(૧)Birth Date Type કર્યા બાદ ok પર click કરવાથી (૨)બટન ૧.Application preview ૨. Confirm Application દેખાશે. ઉમેદવારે “Application preview “ પર Click કરી પોતાની અરજી જોઈ લેવી. અરજીમાં સુધારો કરવાનો જણાય, તો Edit Application ઉપર click કરીને સુધારો કરી લેવો. અરજી confirm કર્યા પહેલાં કોઈપણ પ્રકારનો સુધારો અરજીમાં કરી શકાશે. પરંતુ, અરજી confirm થઈ ગયા બાદ અરજીમાં કોઈપણ સુધારો થઈ શકશે નહીં. જો અરજી સુધારવાની જરૂરના જણાય તો જ confirm application પર click કરવું. Confirm application પર click કરવાથી ઉમેદવારની અરજીનો ભાવનગર મહાનગરપાલિકામાં online સ્વીકાર થઈ જશે. અહીં confirmation number generate થશે જે હવે પછીની બધીજ

કાર્યવાહી માટે જરૂરી હોય ઉમેદવારે સાચવવાનો રહેશે. Confirmation number સિવાય કોઈપણ જાતનો પત્ર વ્યવહાર કરી શકાશે નહીં. Confirm થયેલ અરજીપત્રકની પ્રિન્ટ અચૂક કાઢી રાખવી.

- (૧૪) ઉમેદવારે ભરવાની થતી ફી સંદર્ભ “Print Challan “ ઉપર ક્લીક કરીને પ્રિન્ટેડ ચલણની નકલ લઈને નજીકની કોમ્પ્યુટરની સુવિધા ધરાવતી પોસ્ટ ઓફિસમાં ઉમેદવારોએ ભરવાની અરજી ફી નીચેના વિકલ્પથી ભરી શકે છે.
- પોસ્ટ ઓફિસમાં :-બિન અનામત વર્ગના ઉમેદવારોએ રૂ. ૫૦૦/- અને અનામત વર્ગના ઉમેદવારોએ રૂ. ૨૫૦/-ભાવનગર મહાનગરપાલિકાની ફી + પોસ્ટલ સર્વિસ ચાર્જ ભરવાનો રહેશે. અને ફી ભર્યા અંગેનું ચલણ મેળવવાનું રહેશે. ભાવનગર મહાનગરપાલિકાની ફી +પોસ્ટલ સર્વિસ ચાર્જ તા.૧૧/૧૧/૨૦૨૫સુધીમાં ભરવાની રહેશે અને ફી ભર્યા અંગેનું ચલણ મેળવવાનું રહેશે. આ ચલણ તથા Confirm થયેલ અરજીપત્રક ઉમેદવારે પોતાની પાસે સાચવીને રાખવાના રહેશે અને ભાવનગર મહાનગરપાલિકા દ્વારા મંગાવવામાં આવે, ત્યારે જ અરજીપત્રક બિડાણો સહિત તથા ફી ભરેલા ચલણની નકલ સાથે આર.પી.ઓ.ડી./સ્પીડ પોસ્ટથી મોકલવાના રહેશે અથવા ભાવનગર મહાનગરપાલિકાની કચેરીમાં રૂબરૂમાં આપી જવાના રહેશે.
- (૧૫) દરેક જાહેરાત માટે ઉમેદવારે એક જ અરજી કરવી . આમ છતાં, સંજોગોવશાત, જો કોઈ ઉમેદવારે એક થી વધુ અરજી કરેલ હશે તો છેલ્લી “Confirm”થયેલ અરજી,તેની સાથે નિયત ફી ભરેલ હશે, તો તે માન્ય ગણાશે અને અગાઉની અરજી રદ ગણવામાં આવશે. અગાઉની અરજી સાથે ભરેલ ફી છેલ્લી “Confirm “ થયેલ અરજી સામે ગણવામાં આવશે નહિ. જો ઉમેદવારે છેલ્લી “confirm “ થયેલ અરજી સાથે નિયત ફી ભરેલ નહિ હોય તો આ ઉમેદવારની નિયત ફી સાથે ની “Confirm “ થયેલી છેલ્લી અરજી માન્ય ગણવામાં આવશે . જો ઉમેદવારે એક થી વધુ અરજી સાથે ફી ભરેલ હશે તો તે રિફંડ કરવામાં આવશે નહિં.

અરજી ફી :

- (૧) બિન અનામત વર્ગના ઉમેદવારોએ પોસ્ટ ઓફિસમાં રૂ. ૫૦૦/- અને અનામત વર્ગના ઉમેદવારોએ રૂ. ૨૫૦/-ભાવનગર મહાનગરપાલિકાની ફી + પોસ્ટલ સર્વિસ ચાર્જ ભરવાનો રહેશે. અને ફી ભર્યા અંગેનું ચલણ મેળવવાનું રહેશે.
- (૨) અન્ય રાજ્યના અનામત ઉમેદવારોને ગુજરાત રાજ્યમાં અનામતનો લાભ મળવાપાત્ર થતો ન હોય તેઓએ ઉપર મુજબ ફી ભરવાની રહેશે.
- (૩) ફી ભર્યા વગરની અરજી રદ થવાને પાત્ર છે. ફી ભરેલ નહીં હોય તેવા ઉમેદવારને કોઈ પણ સંજોગોમાં **લેખીત પરીક્ષા / મૌખિક કસોટી**માં બેસવા દેવામાં આવશે નહીં. આ ફી ફક્ત પોસ્ટ ઓફિસ દ્વારા જ સ્વીકારવામાં આવશે. રોકડમાં, ડીમાન્ડ ડ્રાફ્ટથી, ઇન્ટિયન પોસ્ટલ ઓર્ડર કે પે ઓર્ડરના સ્વરૂપમાં આ ફી સ્વીકારવામાં આવશે નહીં. જેની ઉમેદવારોએ ખાસ નોંધ લેવી.

ઉમેદવારોને ખાસ જણાવવાનું કે, અરજીપત્રક તથા પ્રમાણપત્રોની ચકાસણી દરમિયાન કોઈ ઉમેદવાર, આ જગ્યા ના ભરતી નિયમો, તથા જાહેરાતની જોગવાઈઓ મુજબ લાયકાત ધરાવતા નથી તેમ માલુમ પડશે તો તેમની ઉમેદવારી કોઈ પણ તબક્કે રદ કરવામાં આવશે.

નોંધ :- **વહિવટી અધિકારી/સુપ્રીટેન્ડન્ટ** જગ્યાની જાહેરાતની અન્ય વધુ વિગતો ભાવનગર મહાનગરપાલિકાની કચેરીના નોટીસબોર્ડ અને ભાવનગર મહાનગરપાલિકા ની વેબસાઈટ www.bmcgujarat.com ઉપર જોવા મળશે.